

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories



ప్రభాత
సమీచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ
FINSERV

Call : 9490916775, 9652790005

CLASSIC

COMPUTERS & XEROX
ELECTRONICS

సంపుటి : 15 సంఛక : 10 ఆదిలాబాద్ ఎడిటర్ - సయ్యద్ కలీం బుధవారం, 16 జూలై 2025 పేజీలు : 4 వెల : 2/-



ప్రధాన మంత్రి నరేంద్ర మోడీకి వచ్చే సెప్టెంబరు 17 తో 75 సంవత్సరాల వయసు వస్తుంది. దీంతో ఆయన నను పదవి నుంచి తప్పిస్తారని ప్రచారం జరుగుతోంది. ముఖ్యంగా ఇటీవల బీజేపీ మాత్రం సంస్థ ఆర్ ఎస్ ఎస్ లోనూ.. ఈ తరహా చర్చ పెద్ద ఎత్తున జరుగుతోంది. 75 ఏళ్ళ వయసు వచ్చాక.. పదవులు పట్టుకుని ఇంకా వేలాడడం కరెక్టు కాదని ఆర్ ఎస్ ఎస్ చీఫ్ మోహన్ భగవత్ వ్యాఖ్యానించారు. ఇక, ఇప్పటి వరకు మోడీ చేసిన పనులు, తీసుకున్న చర్యలను గమనించి.. 75 ఏళ్ళ ఎఫ్ ఐ సి ఆయనను కూడా చుట్టుముడుతోంది. బీజేపీ, ఆర్ ఎస్ ఎస్ లలో కీలకంగా వ్యవహరించిన.. మురళీ మనోహర్ జోషి, ఎల్ కే ఆద్యజీ, కర్ణాటక మాజీ సీఎం యద్నూర్ప్ప వంటి

కీలక నాయకులను మోడీ హయాంలోనే వయసు 75 చూపిస్తూ.. పక్కన పెట్టారు. ఇప్పుడు తన దాకా వచ్చింది. ఈ క్రమంలో ఆయనంత ఆయన వ్యక్తిగతంగా తప్పుకొంటారే.. లేక ఆర్ ఎస్ ఎస్ జోక్యం చేసుకుని తప్పిస్తుందా? అనేది చూడాలి. ఇదిలావుంటే.. ఆర్ ఎస్ ఎస్ లో దీనికి సంబంధించిన కీలక పరిణామం ఒకటి చోటు చేసుకుంది. మోడీ కనుక ప్రధాన మంత్రి పోస్టు నుంచి తప్పుకొంటే.. తర్వాత ఆ పదవిని చేపట్టే సామర్థ్యం ఉన్నవారు ఎవరు? అనే విషయంపై అంతర్గత సందేహం చేపట్టారు. ఈ ఏడాది అక్టోబరు 2 తో ఆర్ ఎస్ ఎస్ కూడా 100వ సంవత్సరంలోకి అడుగు పెడుతోంది. దీంతో ఈ సంస్థకు కూడా చీఫ్ ను ఎంపిక చేయాల్సి ఉంది. ఈ పరిణామాల

మోడీ తప్పుకుంటే..

పోస్టుకు ఆ ఇద్దరే పోటీ..

గడ్కరీ - రాజ్ నాథ్ ఎవరికి ఆర్ ఎస్ ఎస్ మద్దతు!?

క్రమంలో తాజాగా ఆర్ ఎస్ ఎస్ థేటీ అయి.. ఈ విషయంపై చర్చించినట్లు తెలిసింది. దీని ప్రకారం.. మోడీ పోస్టుకు ఇద్దరు కీలక నాయకుల పేర్లను ప్రతిపాదించారని తెలిసింది. ఒకరు మహారాష్ట్రకు చెందిన ప్రస్తుత కేంద్ర మంత్రి నితిన్ గడ్కరీ. మరొకరు ఉత్తరప్రదేశ్ మాజీ సీఎం, ప్రస్తుత రక్షణ శాఖ మంత్రి రాజ్ నాథ్ సింగ్. ఇద్దరూ కూడా.. ఆర్ ఎస్ ఎస్ నుంచి వచ్చిన వారే. పైగా.. ఇద్దరూ కూడా సీనియర్ మోస్టు నాయకులు,

గతంలో బీజేపీకి జాతీయ స్థాయి నాయకత్వం కూడా వహించారు. వీరిద్దరూ ప్రస్తుతం మోడీ తర్వాత.. ప్రధాని పోస్టుకు పరిశీలనలో ఉన్నట్లు ఆర్ ఎస్ ఎస్ వర్గాలు చెబుతున్నాయి. అయితే.. అధికారికంగా దీనిపై ఎలాంటి ప్రకటన రాలేదు. కానీ.. మార్పు కనుక నిశ్చయం అయితే.. రాజ్ నాథ్, గడ్కరీలలో ఒకరికి ఖచ్చితంగా పోస్టు దక్కే అవకాశం ఉంటుందన్న చర్చ అయితే.. ఆర్ ఎస్ ఎస్ తెరమీదికి తెచ్చింది. మరి ఏం జరుగుతుందో చూడాలి.



హైదరాబాద్, జూలై 15: మల్కాజ్ గిరి ఆపాద మాన బోనాల చెక్కుల పంపిణీలో తీవ్ర ఉద్రిక్తత చోటు చేసుకుంది. అల్వాల్ లో కాంగ్రెస్, బీఆర్ఎస్ మధ్య ఘర్షణ చోటు చేసుకుంది. అల్వాల్ లో ఆపాద మాన బోనాల ఉత్సవాల్లో చెక్కుల పంపిణీ కార్యక్రమానికి ఎమ్మెల్యేలు భీష్మ బలయ్య, మర్రి రాజశేఖర్ రెడ్డి వచ్చారు. బీఆర్ఎస్ కార్యకర్తలకు సీటు కేటాయింపుకుండా కాంగ్రెస్ నేతలు కార్యకర్తలతో గొడవ మొదలైంది. ప్రోటోకాల్ పాటించకపోవడంపై బీఆర్ఎస్ ఎమ్మెల్యే మర్రి రాజశేఖర్ రెడ్డి ఆందోళనకు దిగారు. స్టేజీపై బీఆర్ఎస్ కార్యకర్తలకు కార్యకర్తలకు కుర్చీలు ఏర్పాటు చేయకుండా మాజీ కార్యకర్తలకు ఏ విధంగా స్థానం ఇస్తారంటూ కాంగ్రెస్ నేతలు, అధికారులను మర్రి రాజశేఖర్ రెడ్డి నిలదీశారు. ఈ క్రమంలో కాంగ్రెస్ నేతలు, బీఆర్ఎస్ నేతలకు మధ్య తీవ్ర వాగ్వాదం చోటు చేసుకుంది. బీఆర్ఎస్ కార్యకర్తలపై కాంగ్రెస్ నేతలు దాడి చేశారు. గౌతమ్ నగర్ కార్యకర్తల భర్త రాము యాదవ్ పై కాంగ్రెస్ నేతలు దాడి చేయడంతో ఆయనకు గాయాలయ్యాయి. వెంటనే రామును ఆస్పత్రికి తరలించారు. ఐప్ భీష్మ బలయ్య నచ్చ చెప్పే ప్రయత్నం చేసినప్పటికీ ఇరు వర్గాల నేతలు పట్టించుకోని పరిస్థితి. కాంగ్రెస్, బీఆర్ఎస్ కార్యకర్తల మధ్య తీవ్ర తోపులాట జరిగింది. వెంటనే అప్రమత్తమైన పోలీసులు.. కాంగ్రెస్, బీఆర్ఎస్ కార్యకర్తలపై లాఠీ చార్జ్ చేసి వారిని చెదరగొట్టారు. ఇటీవల సికింద్రాబాద్ లో కూడా ఆపాద మాన బోనాల చెక్కుల పంపిణీ కార్యక్రమంలో ప్రోటోకాల్ వివాదం చోటు చేసుకున్న విషయం తెలిసిందే.

పంచాయతీ ఎన్నికల నిర్వాహణపై కలెక్టర్లకు ఈసీ కేలక ఆదేశాలు

హైదరాబాద్ : తెలంగాణలో సర్పంచ్, ఎంపీటీసీ, జెడ్పీటీసీ ఎన్నికల సందడి మొదలైంది. గత సంవత్సర కాలంగా గ్రామాల్లో సర్పంచులు లేకపోవడంతో, ప్రత్యేక అధికారుల ఆధ్వర్యంలో గ్రామాల పాలన కొనసాగుతోంది. ఈ నేపథ్యంలో.. ఎన్నికల కోసం ఆశావాహులు ఆసక్తిగా ఎదురుచూస్తున్నారు. తాజా సమాచారం ప్రకారం.. తెలంగాణ ప్రభుత్వం మొదట ఎంపీటీసీ ఎన్నికలు నిర్వహించాలని యోచిస్తోంది. ఈ మేరకు అధికారులకు అవసరమైన సూచనలు కూడా చేసింది. ఎంపీటీసీ ఎన్నికల తర్వాతే సర్పంచ్ ఎన్నికలు ఉంటాయని తెలుస్తోంది. స్థానిక సంస్థల ఎన్నికల విషయంలో బీసీ రిజర్వేషన్లు కీలక అంశంగా మారాయి. తెలంగాణ కేబినెట్ ఇటీవల స్థానిక సంస్థల ఎన్నికల్లో బీసీలకు 42 శాతం రిజర్వేషన్లు కల్పించడానికి ఆమోదం తెలిపింది. ఈ నిర్ణయం అమలు కోసం పకడ్బందీగా ఒక ప్రత్యేక ఆర్డినెన్స్ (జీవో) రూపొందించాలని ప్రభుత్వం ప్రయత్నిస్తోంది, తద్వారా ఎటువంటి న్యాయపరమైన చిక్కులు తలెత్తకుండా చూస్తోంది. కాగా, తెలంగాణ హైకోర్టు కూడా ఇటీవల గ్రామ పంచాయతీ ఎన్నికలను 3 నెలల్లోపు నిర్వహించాలని ఆదేశాలు జారీ చేసింది. బీసీ రిజర్వేషన్లు ప్రక్రియను 30 రోజుల్లో పూర్తి చేసి, ఎన్నికల నిర్వహణకు రాష్ట్ర ఎన్నికల సంఘానికి సహకరించాలని ప్రభుత్వానికి స్పష్టం చేసింది. ప్రభుత్వం సమ్మతి తెలిపిన తర్వాత 60 రోజుల్లోపు సర్పంచ్, వార్డు మెంబర్ల ఎన్నికలు పూర్తి చేసి, ఫలితాలు ప్రకటించాలని రాష్ట్ర ఎన్నికల సంఘాన్ని ఆదేశించింది. ఈ ఆదేశాల నేపథ్యంలో ఎన్నికల సంఘం తమ



కసరత్తును ముమ్మరం చేసింది. పంచాయతీ ఎన్నికల నిర్వహణకు సంబంధించిన పోలింగ్ సిబ్బంది డేటాను సిద్ధం చేయాలని అన్ని జిల్లాల కలెక్టర్లను ఆదేశించింది. ఈ సంవత్సరం ఫిబ్రవరి నెలలో సమాధైన రిటర్నింగ్, సహాయ రిటర్నింగ్, ప్రీసైడింగ్ అధికారులు, ఇతర సిబ్బంది వివరాలను మరోసారి క్షుణ్ణంగా పరిశీలించాలని ఈసీ సూచించింది. అలాగే, రాష్ట్రంలోని జిల్లా, రెవెన్యూ, డివిజన్, మండలం, పంచాయతీలతో పాటు వార్డుల సంఖ్య ఆధారంగా పూర్తి వివరాలు అందుబాటులో ఉంచాలని కలెక్టర్లను ఎన్నికల సంఘం ఆదేశించింది. ఈ తాజా ఆదేశాలతో త్వరలోనే పంచాయతీ ఎన్నికలకు షెడ్యూల్ విడుదలయ్యే అవకాశం ఉన్నట్లు తెలుస్తోంది.

‘బనకచర్ల’ మల్టీ మొదటికి!

చర్చకు తెలంగాణ ససేమిరా..!!

అభ్యంతరం తెలుపుతూ కేంద్రానికి లేఖ


హైదరాబాద్ : ఏపీ సర్కార్ కు తెలంగాణ సర్కార్ బిగ్ పాకిచ్చింది. ఈనెల 16వ తేదీన కేంద్ర జలశక్తి శాఖ ఆధ్వర్యంలో జరిగే ఇరు రాష్ట్రాల ముఖ్యమంత్రుల సమావేశంలో బనకచర్ల ప్రాజెక్టుపై చర్చ అవసరం లేదంటూ తెలంగాణ ప్రభుత్వం కేంద్రానికి లేఖ పంపించింది. గోదావరి-బనకచర్ల ప్రాజెక్టుపై చర్చించేందుకు ఏపీ, తెలంగాణ ముఖ్యమంత్రుల సమావేశాన్ని కేంద్ర జలశక్తిశాఖ మంత్రి సీఆర్ పాటిల్ ఈనెల 16వ తేదీన ఫిక్స్ చేసిన విషయం తెలిసిందే. ఈ మేరకు జలశక్తి శాఖ ఇరు రాష్ట్రాల సీఎంల కార్యాలయాలు,

సీఎస్ లకు సమాచారం పంపించింది. ఈ సమావేశం బుధవారం మధ్యాహ్నం 2.30 గంటల సమయంలో ఢిల్లీలోని జలశక్తి శాఖ ప్రధాన కార్యాలయం శ్రమశక్తి భవన్ లో జరగనుంది. అయితే, ఈ అంశంతోపాటు రాష్ట్రాల తరపున మాట్లాడాల్సిన ఇతర ఎజెండా పాయింట్లు ఏమైనా ఉంటే వెంటనే పంపాలని జలశక్తి శాఖ కోరింది. సమావేశంలో బనకచర్లపై చర్చించాలని ఏపీ ప్రభుత్వం సింగిల్ అజెండా ఇచ్చింది. ఇందుకు తెలంగాణ ప్రభుత్వం అభ్యంతరం తెలిపింది. గోదావరి -బనకచర్ల ప్రాజెక్టుపై చర్చించేందుకు కేంద్ర



జలశక్తి శాఖ నుంచి తెలుగు రాష్ట్రాల సీఎంలకు పిలుపు వచ్చిన నేపథ్యంలో.. కృష్ణాపై పెండింగ్ లో ఉన్న ప్రాజెక్టులకు అనుమతులు, నీటి కేటాయింపులు, గతంలో కేంద్రం ఇచ్చిన హామీ ప్రకారం పాలమూరు, డిండి ప్రాజెక్టులను జాతీయ ప్రాజెక్టులుగా గుర్తించడం, తుమ్మడిహెడ్డి వద్ద నిర్మించిన ప్రాజెక్టు ప్రాజెక్టుకు 80 డీఎంసీల నీటి కేటాయింపుతో పాటు ఏబీఐపీ సాయం, ఇచ్చిందన్న వర్త 200 డీఎంసీల వరద జలాల వినియోగానికి కొత్త ప్రాజెక్టు నిర్మాణం తదితర అంశాలతో ఇప్పటికే తెలంగాణ ప్రభుత్వం ఎజెండాను పంపించింది. అయితే, ఏపీ ప్రభుత్వం ఇచ్చిన బనకచర్ల ఎజెండాపై అభ్యంతరం వ్యక్తంచేస్తూ మంగళవారం ఉదయం కేంద్రానికి తెలంగాణ ప్రభుత్వం మరో లేఖ రాసింది. ఈనెల 16న జరిగే సమావేశంలో బనకచర్లపై చర్చించాల్సిన అవసరం లేదని ఈ లేఖలో తెలంగాణ సర్కార్ స్పష్టం చేసింది. జీఆర్ఎంబీ, సిద్దబజ్జన్, ఈపీసీ బనకచర్లపై తీవ్ర అభ్యంతరాలు తెలిపాయి. ఇప్పటివరకు బనకచర్లకు ఎలాంటి అనుమతులు లేవంటూ పూర్తి వివరాలను ఈ లేఖలో ప్రస్తావించారు. అందుకే చట్టాలను, ట్రిబ్యునల్? తీర్పులన్నీ ఉల్లంఘించే బనకచర్ల ప్రాజెక్టుపై చర్చించాల్సిన అవసరం లేదని తెలంగాణ ప్రభుత్వం లేఖలో పేర్కొంది. గోదావరి%-బనకచర్ల లింక్ ప్రాజెక్టుపై చర్చించటం అనుచితమని, ఇలాంటి చర్యలు కేంద్ర ప్రభుత్వ నియంత్రణ సంస్థల విశ్వసనీయతను దెబ్బతీస్తాయని కేంద్రానికి రాసిన లేఖలో తెలంగాణ ప్రభుత్వం పేర్కొంది.

పేదల లక్ష్యాల మొక్కల లక్ష్యం!



జలచీరాల జీవం.. ప్రశ్నార్థకం

హైదరాబాద్ : చెరువులను వ్యర్థాలు పారబోసే కేంద్రాలుగా మార్చడంతో కాలువ్య కాసారాలుగా మారుతున్నాయి. మురుగునీటి పైవేలైస్తు నేరుగా అనుసంధానించడం, రసాయన వ్యర్థాలు వేయడంతో నీటిలో కరిగిన ఆక్సిజన్(డిజాల్వడ్ ఆక్సిజన్-డీవ్) పరిమాణం తగ్గుతోంది. గ్రేటర్ పరిధిలో 185 చెరువులు ఉండగా.. సుమారు 40 తటాకాల్లో ఆశించిన స్థాయిలో డీవ్ లేదని కాలువ్య నియంత్రణ మండలి(పీసీబీ) తాజా నివేదిక వెల్లడించింది. లీటర్ నీటిలో డీవ్ 4 మి.గ్రా కంటే ఎక్కువ ఉండాలి. అనేక చెరువుల్లో 0.3 మి.గ్రా ఉందని పేర్కొంది.కూకట్‌పల్లిలోని చెరువుల్లో గుర్రపుడెక్కు పెరిగింది. శేరిలింగంపల్లి పరిధిలోని కాలనీలు, బస్టీలు, వాణిజ్య సముదాయాల నుంచి వ్యర్థజలాలు తటాకాల్లో కలుస్తున్నాయి. ఇటీవల మేడ్చల్‌లోని సుతారిగూడలోని ఓ చెరువులో రసాయన వ్యర్థాలు పారబోస్తుండగా



ఎస్‌వోటీ పోలీసులు పట్టుకున్నారు. దుర్గం చెరువు వద్ద సేకరించిన శాంపిళ్లలో డ్రగ్స్ ఇతర అవశేషాలు ఉన్నాయని గతంలో ఓ నివేదిక వుష్టం చేసింది. దీంతో తరచూ చేపలు చనిపోతున్న ఘటనలు సురరావుతో అవుతున్నాయి. చెరువులు కబ్బాలకు గురవ్వడం, ఎఫ్‌బీఎల్ పరిధిలో గృహ, వాణిజ్య, పారిశ్రామిక సముదాయాల నిర్మాణంతో మురుగు పొంగుతోంది. గ్రేటర్ వ్యాప్తంగా వెలువడుతున్న 1600 మిలియన్ లీటర్ల వ్యర్థజలాల్లో సగం మాత్రమే శుద్ధి చేసి వదులుతున్నారు.

డీవ్ తగ్గితే ఇబ్బందులివే..

చెరువుల్లో జీవించే జలచరాల మనుగడ ప్రశ్నార్థకంగా మారింది. ఆక్సిజన్ పరిమాణం తగ్గడంతో నీటి నాణ్యత తగ్గుతుంది. దుర్వాసన, రంగు మార్పు వంటి సమస్యలు ఉత్పన్నమవుతాయి. అనిరోటిక్ బ్యాక్టీరియా పెరిగి హైడ్రోజన్ సల్ఫైడ్ వంటి విషవాయువులు విడుదలవుతాయి. ఇవి పర్యావరణానికి హానికరం. స్థానిక పక్షులు, ఇతర జీవులు కూడా ప్రభావితం అవుతాయి.

తీసుకోవాల్సిన చర్యలి....జాతీయ హరిత ట్రిబ్యూనల్ ఆదేశాల మేరకు చెరువుల ప్రక్షాళన, పరిరక్షణ చర్యలు తీసుకోవాలని సేవ్ ఆర్బిన్ లేక్స్ సంస్థ పలు సూచన లు చేసింది. చెరువుల్లోని ఘన, ఫ్లాస్టిక్, గుర్రపు డెక్కు తొలగించాలి. ఆక్సిజన్ మోతాదు పెంచేందుకు ఏరియేషన్ వ్యవస్థ ఏర్పాటు చేయాలి. మురుగు నీరు చేరుకుండా దారి మల్లించాలి. పరిరక్షణ కమిటీ ఏర్పాటు చేయాలి.

నాలా ఆక్రమణలు నేలమట్టం

హైదరాబాద్ : నగరంలో వరదనీటి నాలాల ఆక్రమణల కూల్చితేతలు కొనసాగుతున్నాయి. వర్షాకాలం నేపథ్యంలో ప్రజల నుంచి అందుతోన్న ఫిర్యాదులపై హైద్రా వేగంగా చర్యలు తీసుకుంటోంది. ఫిర్యాదు అందిన రెండు వారాల్లోనే విచారణ పూర్తి చేసి ఆక్రమణలను కూల్చేస్తోంది. శుక్రవారం కూకట్‌పల్లి, ఖైరతాబాద్ పరిసరాల్లోని నాలాల ఆక్రమణలను హైద్రా అధికారులు తొలగించారు.

బుల్డాహార్‌లో తొలగింపు: తుమ్మలబస్తి పరిసరాల్లో బుల్డాహార్ నాలా ఆక్రమణలను హైద్రా నేలమట్టం చేసింది. రంగారెడ్డి జిల్లా శంకరపల్లిలోని బుల్డాహార్ చెరువు నుంచి ఈ నాలా మొదలవుతుంది. నార్సింగి వద్ద హైదరాబాద్‌లోకి ప్రవేశించి షేక్‌పేట, ఫిల్మినగర్, మెహిపట్నం, చింతలబస్తి, తుమ్మలబస్తి మీదుగా ప్రవహిస్తూ హుస్సేన్‌సాగర్‌లో కలుస్తుంది. తుమ్మలబస్తి - ఆనందనగర్ మధ్య 8 మీటర్ల వెడల్పుతో ఉండాల్సిన నాలా.. 5 మీటర్లకే పరిమితమైంది. స్థానికులు హైద్రాకు ఫిర్యాదు చేయడంతో నాలాలో కట్టిన శ్రీధర్ ఫంక్షన్‌హాల్ ప్రహరీని తొలగించారు.

ఐడీఎల్‌లో కూడా.. : కూకట్‌పల్లి రంగధాముని (ఐడీఎల్) చెరువు అలుగు నుంచి ట్రావెల్స్ రోడ్డు, వాబీబ్‌నగర్ మీదుగా మూసాపేట వరకు 2 కి.మీ పొడవునా ఉండే నాలా 4 నుంచి 6 అడుగులకు కుంచిచుకుపోయింది. రెండు ఫంక్షన్‌హాళ్ల ప్రహరీలను 200 అడుగుల పొడవునా కూల్చివేశారు.

అభ్యుననంలో ఫర్వాలేదు

కరీంనగర్ : ఉమ్మడి జిల్లావ్యాప్తంగా ప్రభుత్వ పాఠశాలల్లోని విద్యార్థుల్లో అభ్యుసన సామర్థ్యాలు పెంచేందుకు ప్రభుత్వం, ఉపాధ్యాయులు చేస్తున్న కృషి ఫలిస్తోంది. అభ్యుసన సామర్థ్యాల విషయంలో ప్రగతి బాలలో పయనిస్తున్నారు. ఇటీవల ప్రభుత్వ నిర్వహించిన సర్వేలో ఈ విషయాల తేటతెల్లమయ్యాయి. రాష్ట్ర, జాతీయ స్థాయి సగటుతో పోలిస్తే ఉమ్మడి జిల్లాలోని సర్కారు బడుల విద్యార్థులు ఫర్వాలేదు అనిపించుకుంటున్నారు. **విడుదలైన సర్వే ఫలితాలు**గతేడాది డిసెంబరులో జాతీయ విద్యా పరిశోధన శిక్షణ మండలి (ఎన్‌సీఈఆర్టీ) పరభో రాష్ట్రీయ సర్వేక్షన్-2024 సర్వే పరిక్షను నిర్వహించింది. మూడు, ఆరు, తొమ్మిది తరగతుల విద్యార్థులకు మొత్తం 9 పరిక్షలు నిర్వహించారు. 3వ తరగతిలో తెలుగు, గణితం, 6వ తరగతిలో తెలుగు, గణితం, పరిసరాల విజ్ఞానం, 9వ తరగతిలో తెలుగు, గణితం, విజ్ఞాన, సాంఘిక శాస్త్రాల్లో పరిక్షలు నిర్వహించారు. వీటి ఫలితాలను ఇటీవల ఎన్‌సీఈఆర్టీ వారు ప్రకటించారు. ఉమ్మడి జిల్లాలోని కరీంనగర్, జగిత్యాల, రాజన్న సిరిసిల్ల అభ్యుసన సామర్థ్యాల్లో బాలికలదే పైచేయిగా నిలిచింది. మూడో తరగతిలో గ్రామీణ ప్రాంత బడుల విద్యార్థులు ముందంజలో నిలచగా, 6, 9వ తరగతిల్లో పట్టణ ప్రాంతాల విద్యార్థులు ముందు వరుసలో నిలిచారు.

ఇంకా మెరుగవ్వాలి..

వినుకూ బోధన వ్యూహాలతో విద్యార్థుల అభ్యుసన సామర్థ్యాలను మెరుగుపరచాలి. ఆహారక వాతావరణం, మెరుగైన పనితీరుకు పాఠశాలల్లో సమాజ భాగస్వామ్యం అవసరం. విద్యార్థులు డిజిటల్ భవిష్యత్తుకు సిద్ధమయ్యేలా సాంకేతిక పరిజ్ఞానాన్ని మరింత వినియోగించాలి. వినుకూ బోధనలు చేయడానికి నిరంతరం ఉపాధ్యాయులు వ్యక్తిగతంగా మెరుగుపరచుకోవాలి.

ఫైకన్‌జాతి మొక్కలపై ఫోకస్



హైదరాబాద్ : భారీ విస్తీర్ణంలో ఉద్యానవనాల అభివృద్ధికి బల్మియా ప్రణాళిక సిద్ధం చేసింది. జూబ్లీహిల్స్ పరిధిలో సుమారు 50 ఎకరాల ఖాళీ స్థలాలను ఎంపిక చేసింది. వాటిని కమిషనర్ ఆర్బీ కర్ణన్ తనిఖీ చేశారు. పనులు చేపట్టాలని జడ్పీ అనురాగ జయం త్‌ను ఆదేశించారు. జూబ్లీహిల్స్ రోడ్డు సంబరు 51లో దుర్గంచెరువు ఒడ్డున ఉన్న గుట్టపై సుమారు 20-25 ఎకరాలు, జూబ్లీహిల్స్ రోడ్డు 45 నుంచి రోడ్డు 26 వరకు హైటెన్షన్ లైన్ల కింద సుమారు 25 ఎకరాల ఖాళీ స్థలాలు ఉన్నాయి. భారీ బండరాళ్లు, కొండలు, గుట్టలు, లోయలతో ఉన్న భూములవి. అందువల్ల.. రాళ్లపైనా పెరిగే ఫైకన్ జాతి మొక్కలతో పార్కులను అభివృద్ధి చేయాలని అధికారులు నిర్ణయించారు. రోడ్డు 51లోని ఖాళీ స్థలంలో గతంలోనే ఫైకన్ గార్డెన్ పేరుతో కొన్ని మర్రి మొక్కలను నాటారు. కొన్నేళ్లుగా పార్కు నిర్వహణ గాడి తప్పింది. ప్రహరీ కూడా లేదు. ఖరీదైన భూమిని నిర్లక్ష్యంగా

వదిలేయడంతో పార్కు ఆకర్షణకు గురవుతోందనే ఫిర్యాదులా ఉన్నాయి. దీంతో రూ.8 కోట్లతో పనులు చేపట్టేందుకు జడ్పీ చర్యలు ప్రారంభించారు. బండరాళ్లపై కుర్చీలు, గొడుగుల్లాంటి నిర్మాణాలు, కాలిబాటలతోపాటు ఖాళీ స్థలాల్లో మర్రి, మేడి, రావి, జుమ్మి వంటి పలురకాల మొక్కలను నాటనున్నారు. సాహస క్రీడలకు స్థానం కల్పించి పర్యాటక కేంద్రంగా తీర్చిదిద్దాలనే ప్రణాళికనూ పరిశీలిస్తున్నారు. జూబ్లీహిల్స్ రోడ్డు 45 నుంచి రోడ్డు 36 వరకు మరో 30 ఎకరాల ఖాళీ స్థలాలున్నాయని, వాటిలోనూ ఇదే మాదిరి పచ్చదనాన్ని అభివృద్ధి చేస్తామంటున్నారు. ఖాళీ స్థలాలను బ్లాకులుగా విడదీసి ఆకర్షణీయ పార్కులుగా అభివృద్ధి చేయబోతున్నామని కమిషనర్ ఆర్బీ కర్ణన్ తెలిపారు. వీటితోపాటు జోన్‌కు 5 చొప్పున పార్కుల కోసం స్థలాలను గుర్తిస్తున్నామన్నారు.నగరంలోని పార్కులు.. 1,049 వాటి విస్తీర్ణం.. 640.35 ఎకరాలు

అమ్మో.. ఈ దాంమే ఎంత చెడ్డదా!



హైదరాబాద్ : వానలతో నగరంలో డెంగీ కేసులు పెరుగుతున్నాయి. ఇప్పటివరకు 315 వరకు కేసులు సమాధైనట్లు జిల్లా ఆరోగ్య శాఖ లెక్కలు చెబుతున్నాయి. డెంగీని వ్యాప్తి జేసే ఈజిప్ట్ ఈజిప్ట్ ఆడ దోమ అత్యంత ప్రమాదకరమైనదని నిపుణులు చెబుతున్నారు. ఆ దోమ తన జీవన కాలంలో 3 సార్లు గుడ్డు పెడుతుంది. ఒకసారికి 500-600 గుడ్డు పెట్టే సామర్థ్యం దీని సొంతం. పైగా ఈ గుడ్డు అత్యంత కఠినవాతావరణ పరిస్థితులను తట్టుకొని ఉంటాయి. తేమ లేకపోయినా కొన్నిరోజుల వరకు ఇవి మనగలవు. తర్వాత 5-6 మిల్లిలీటర్ల నీళ్లు ఉన్నా చాలు.. మళ్లీ ప్రాణం పోసుకుంటాయి. ముఖ్యంగా డెంగీ వైరస్ ఉన్న దోమ తన పెట్టే

గుడ్డు లోపలకు కూడా ఆ వైరస్‌ను పంపించగలదు. దీనినే (స్ట్రాన్స్ ఓవేరిన్ పాసేజ్‌గా వ్యవహరిస్తారు. ఫలితంగా గుడ్డు నుంచి లార్వా, పూపాల నుంచి దోమగా మారిన వెంటనే వైరస్‌ను మోసుకెళుతుంది. ఒకేసారి 7-8 వేర్వేరు వ్యక్తులను కుట్టి రక్తాన్ని పీల్చుకుంటుంది. ఒక ఇంట్లో డెంగీ సోకిన వ్యక్తి ఉంటే ఆతనికి కుట్టిన తర్వాత ఆ వైరస్‌ను ఇతరులను కుట్టడం ద్వారా వారిలోకి ప్రవేశపెడుతుంది. అందుకే ఇంట్లో ఒకరికి డెంగీ సోకితే మిగతా వారికి వచ్చే ప్రమాదం ఉంటుంది. **అప్రమత్తతతోనే నియంత్రణ..** డెంగీ వచ్చిన తర్వాత చికిత్స తీసుకోవడంకంటే ముందే అప్రమత్తంగా ఉండటం వల్ల దోమ కాటు నుంచి తప్పించుకోవచ్చునని హైదరాబాద్ జిల్లా మలేరియా నివారణ అధికారి డాక్టర్ శ్రీహర్ష తెలిపారు. ముఖ్యంగా ఇంట్లో పూలకుండీలు, పెయింట్ డబ్బాలు, కొబ్బరి చివులు, నీళ్ల డ్రమ్ములు ఎప్పుటికప్పుడు ఖాళీ చేసుకొని నీళ్లు నిల్వ లేకుండా చూసుకోవాలి. వారానికి ఒకసారి వీటిని పూర్తిగా ఎండబెట్టుకోవాలి. ఇంట్లో చెత్తాచెదారం ఎప్పుటికప్పుడు తీసివేయాలి. ముఖ్యంగా పాత గొడుగులు, బ్యాగులు, దుస్తులులాంటివి తీసి వేయాలి. ఇప్పటికే వైద్య ఆరోగ్యశాఖ ఇంటింటా సర్వే చేసి..డ్రైవ్వబెజునాన్ పివికారి చేస్తున్నట్లు డాక్టర్ శ్రీహర్ష తెలిపారు. ప్రజలు కూడా ఎవరికి వారు తగిన జాగ్రత్తలు తీసుకోవాలన్నారు. డెంగీ లక్షణాలు ఉంటే నిర్లక్ష్యం చేయకుండా సమీప ఆరోగ్య కేంద్రంలో సంద్రించి చికిత్స తీసుకోవాలన్నారు. **లక్షణాలు ఇవే..** తీవ్రమైన జ్వరం భరించలేని తలసాప్పి చర్మంపై దద్దుర్ల కళ్ల కింద నొప్పి కీళ్లు, ఒళ్లు నొప్పులు చిగుళ్ల నుంచి రక్తస్రావం

ఉద్యాన పంటలకు ఊతం



వికారాబాద్ : ప్రభుత్వం ఉద్యాన పంటలకు రాయితీ ప్రకటించి ప్రోత్సహిస్తోంది. దీంతో జిల్లాలోని అన్నదాతలు వాటి సాగుకు సిద్ధమవుతున్నారు. అధికారులు సైతం రాయితీ వివరాలను వివరించి అవగాహన కల్పిస్తున్నారు. ఉద్యాన పంటలపై దృష్టి సారించేలా కృషి చేస్తున్నారు.ఆయల్‌పామ్ సాగు లక్ష్యం 3వేల ఎకరాలు.. జిల్లాలో ఆయల్‌పామ్ సాగుకు అధికారులు అధిక ప్రాధాన్యమిస్తున్నారు. తరతరాలుగా వస్తున్న సంప్రదాయ పంటల కంటే దీన్ని సాగు చేస్తే అధిక లాభాలు ఆర్జించొచ్చని అవగాహన కల్పిస్తున్నారు. ప్రభుత్వమూ ప్రోత్సహిస్తుండడంతో జిల్లా రైతులు ముందుకొస్తున్నారు. ఈసారి ఆయల్‌పామ్ 3వేల ఎకరాల్లో సాగు చేయాలన్న లక్ష్యాన్ని నిర్ణయించారు.

చదువులో తడ‘బడి’

రాజపేట : రాష్ట్ర జాతీయ స్థాయి సగటుతో పోల్చితే యాదాద్రి భువనగిరి జిల్లాలో చదువులు మరింత మెరుగు పడాల్సిన అవసరం ఉందనే విషయం తెలుస్తోంది. తరగతికి తగిన అభ్యుసన సామర్థ్యాలు సాధించడంలో విద్యార్థులు కొంతమేర వెనకపడ్డారు. మూడు, ఆరు, తొమ్మిది తరగతుల్లో మొత్తం తొమ్మిది సబ్జెక్టులకు పరిక్షలు నిర్వహించారు.. ఆయింటిలో జిల్లా విద్యార్థులు రాష్ట్ర, జాతీయ సగటుకంటే తక్కువ మార్కులు సాధించడం కొంతమేర అందోళన కలిగిస్తోంది. దేశంలో ఆరో తరగతికి సంబంధించి వెనకబడిన 50 జిల్లాల్లో యాదాద్రి భువనగిరి జిల్లా కూడా ఉండటం గమనార్హం. జాతీయ విద్యా పరిశోధన, శిక్షణ మండలి (ఎన్‌సీఆర్‌టీ) ఇటీవల వెల్లడించిన ‘సరఖా రాష్ట్రీయ సర్వేక్షన్-2024 నివేదిక.. జిల్లాలోని విద్యార్థుల పరిస్థితిని తేటతెల్లం చేస్తోంది. **సర్వేలో గణితం అంతా ఇవే..** జిల్లాలో 3, 6, 9 తరగతుల బాలురతో పోల్చితే బాలికల్లో అభ్యుసన సామర్థ్యాలు మెరుగ్గా ఉన్నట్లుగా సర్వే గుర్తించింది. తొమ్మిదో తరగతి కిందానికి మాత్రం బాలికలతో పోల్చితే బాలురు కొంత ముందంజలో ఉన్నారు. 3, 6 తరగతి విద్యార్థుల అభ్యుసన సామర్థ్యాలు గ్రామీణ ప్రాంతాలతో పోల్చితే పట్టణాల్లో మెరుగ్గా ఉన్నాయి. తొమ్మిదో తరగతిలో మాతృభాష, గణితం, సైన్స్, సాంఘికశాస్త్రాల విషయంలో పట్టణాలతో పోల్చితే గ్రామీణ విద్యార్థులు మెరుగైన సామర్థ్యాలు కలిగి ఉండటం కనిపించింది. జిల్లాలో ప్రభుత్వ, ప్రైవేటు బడులతో పోల్చితే కేంద్ర ప్రభుత్వ ఆధ్వర్యంలో నడిపే పాఠశాలల్లో అభ్యుసన సామర్థ్యాలు మెరుగ్గా ఉన్నాయి. రాష్ట్ర ప్రభుత్వ బడులు మూడో తరగతిలో మెరుగైన ఫలితాలు సాధిస్తుండగా.. 6, 9 తరగతుల విషయంలో కొంతవరకు తగ్గడం గమనార్హం. సామాజికపంగా వారిగా చూస్తే మూడు, ఆరు, తొమ్మిదో తరగతి ఎస్సీ విద్యార్థుల్లో అభ్యుసన సామర్థ్యాలు తక్కువగా ఉన్నాయి. ఓసీని విద్యార్థులు అభ్యుసన సామర్థ్యాల్లో కొద్దిగ మెరుగ్గా ఉన్నారు. **జిల్లాలో సర్వే చేపట్టిన వివరాలు..** పాఠశాలల సంఖ్య : 85 ఉపాధ్యాయులు : 310 విద్యార్థులు : 2240

సిరుల పరవళ్లు

సూర్యాపేట : ప్రతి నీటిమక్కును ఒడిసిపట్టి భూగర్భ జలాలు పెంపొందించేందుకు ఉమ్మడి పీపిపల్లి మండలంలో నీటిపారుదలశాఖ ఆధ్వర్యంలో చేపట్టిన చర్యలు నత్పలితాలనిస్తున్నాయి. వర్షాభావ పరిస్థితుల్లోనూ నీటి వరపళ్లు అన్నదాతల మోముల్లో చిరునవ్వులు చిందిస్తున్నాయి. ప్రస్తుత గుడిపల్లి మండలం పోల్వంపల్లి దిగువన రెండేళ్ల క్రితం గుడిపల్లి వాగుపై రూ.1.85 కోట్లతో నిర్మించిన చెక్‌డ్యాం పూర్తిస్థాయిలో నీటితో మిసీ జలాశయాన్ని తలపిస్తూ రైతులకు సీరులు కురిపిస్తోంది. 75 మీటర్ల వెడల్పు, 2.85 మీటర్ల ఎత్తున నిర్మించిన డ్యాంలో నిత్యం పెద్దమొత్తంలో నీరు నిల్వ ఉంటూ సద్దనియోగపడుతోంది. పక్కన ఏమ్మార్చి కాల్వల నీరందని భూముల్లో సైతం రైతులు ఈ నీటితో సమృద్ధిగా రెండు పంటలు పండించుకుంటున్నారు. పోల్వంపల్లి, ఘనపరలోని బోర్డు, బావుల్లో భూగర్భజలాలు పెద్దమొత్తంలో పెరిగి వందల ఎకరాల బీడు భూములు సాగులోకి వచ్చి సస్యశ్యామలమవుతున్నాయి. ప్రస్తుతం సరైన వర్షాలు లేనప్పటికీ ఈ చెక్‌డ్యాం పూర్తిస్థాయిలో నీటి వరపళ్లతో కళకళలాడుతోంది. ఈ నీటిలో మోటార్లు ఏర్పాటు చేసుకుని వరిసర ప్రాంత రైతులు నార్లు

పోసుకుని ఖరీఫ్‌కు సిద్దమవుతున్నారు. మండు వేసవిలోనూ బోర్డు, బావుల్లో నీటి మట్టాలు పడిపోలేదు. సమీపంలోని ఏఎమ్మార్చి ప్రాజెక్టు కాల్వలకు నీరు విడుదల చేయని సందర్భాల్లో ప్రత్యామ్నాయంగా రైతులు ఈ నీటిని వినియోగించుకుంటున్నారు. డ్యాంలోని నీరు వందల ఎకరాల బీడు భూములను సస్యశ్యామలం చేయడంతోపాటు భూగర్భజలాలు పెంపొందిస్తూ, పశువులు, గేదెలు మూగజీవాల దాహార్చిని తీర్చుతుండడంతో స్థానిక రైతుల్లో హర్షం వ్యక్తమవుతోంది. బీడు భూములు సాగవుతున్నాయి: దోసపాటి మారయ్య, రైతు, పోల్వంపల్లిరెండేళ్ల క్రితం మా పోలాల వద్ద గుడిపల్లి వాగుపై నిర్మించిన చెక్‌డ్యాం బాగా ఉపయోగపడుతోంది. డ్యాంలో నిత్యం నీరు నిల్వ ఉండడంతో బోర్లో సమృద్ధిగా భూగర్భజలాలు పెరిగి బీడు భూములు సాగవుతున్నాయి. ఏఎమ్మార్చి కాల్వలు రాసప్పుడు ఈ నీటిని ఉపయోగించుకుంటున్నాం.

సద్దల చెరువు.. శుభ్రత కరవు

సూర్యాపేట : సూర్యాపేట పట్టణ వాసులకు ఆహ్లాదం పంచాల్సిన సద్దల చెరువు.. నీరు కలుషితమై దుర్వాసన వస్తుండగా, పరిసరాలు అధ్వానంగా తయారై సందర్శకులను బెంజేలేత్తిస్తోంది.. నీటిలో పిచ్చిమొక్కలు పెరుగుతున్నాయి. అవి అపరిశుభ్రంగా ఉండటంతో నడకదారులు, పర్యాటకులు అసహనం వ్యక్తం చేస్తున్నారు. వ్యర్థాలు పేరుకుపోయినా సిబ్బంది నిర్లక్ష్యం వహిస్తున్నారు. కట్టపైకి ఉదయం, సాయంత్రం నడకదారులు వందల సంఖ్యలో వస్తుంటారు. సాయంత్రం పూట గాలికి దుర్వాసన రావడంతో పరిసర నివాసులు ఇళ్లలో ఉండలేని దుస్థితి నెలకొంది. నీటిలో పిచ్చిమొక్కల కారణంగా దోమలు పైసరవిహారం చేస్తున్నాయి. గతేడాది వినాయక నిమజ్జనం రోజున విగ్రహాలను చెరువులోనే వేశారు. ప్రతిమలకు ఏర్పాటు చేసే కుర్చీలు, కర్రలు నీటిలోనే దర్శనమిస్తున్నాయి. మళ్లీ వందల వచ్చే వరకు అలాగే ఉండటంతో పలువురు విస్మయం వ్యక్తం చేస్తున్నారు. సద్దల చెరువు కట్టపై పెరిగిన గడ్డిని ఇటీవల పుర అధికారులు సిబ్బందితో తొలగించారు. వాటిని పక్కనే కుప్పగా వేశారు. ప్రస్తుతం ఎండిపోయి



గాలికి అపరిశుభ్రంగా మారుతోంది. వానాకాలం కావడంతో వర్షానికి తడిచి నానిపోతోంది. వీటితోడు దుర్వాసన వస్తోంది. రాత్రి 10 గంటల వరకు పట్టణ ప్రజలు నడకకు వస్తుంటారు. వాటిలో విషసర్పాలు చేరే అవకాశం ఉంది. ఎక్కడి నుంచి వచ్చి కాటేస్తాయోనని వారు భయాందోళన చెందుతున్నారు. వీటికితోడు గణేశగంగ్ కాలనీపై వైపు దట్టంగా పెరిగిన పిచ్చిమొక్కలు విషసర్పాలకు నెలవుగా మారింది. చెత్తకుప్పల్లోకి చేరే అవకాశం ఎక్కువగా ఉండటంతో పుర అధికారులు వెంటనే తొలగించాలి.**వెంటనే శుభ్రం చేయిస్తాం:** సీ హెచ్ హనుమంతరాెడ్డి, పుర కమిషనర్ సద్దలచెరువులో పిచ్చిమొక్కలను వెంటనే సిబ్బందితో తొలగించి శుభ్రం చేయిస్తాం. దుర్వాసన రాకుండా ఎప్పుటికప్పుడు చర్యలు తీసుకుంటాం. కట్టపై చెత్త కుప్పలు తొలగించి ఇబ్బందులు లేకుండా చూస్తాం.

అమ్మకు కొత.. కాసుల మోత

భువనగిరి : సాధారణ ప్రసవాలకు ఎక్కువగా ప్రాధాన్యం ఇవ్వాల్సిన ఉన్నా.. ప్రైవేటు ఆసుపత్రుల్లో సిజేరియన్ కాన్పులే ఎక్కువగా అవుతున్నాయి. ప్రభుత్వ ఆసుపత్రుల్లో సాధారణ కాన్పుల సంఖ్య స్వల్పంగా పెరిగినా ప్రైవేటు ఆసుపత్రుల్లో మాత్రం పెద్దగా మార్పులేదు. ప్రసవం కోసం వెళ్లే ప్రతి పదిమంది గర్భిణుల్లో ఎనిమిది పందాకి సిజేరియన్(సి-సెక్షన్) చేస్తున్నారు. జిల్లాలోని పట్టణాలు, మండల కేంద్రాల్లో ప్రైవేటు ఆసుపత్రులు, సర్కింగ్ హోంలలో కాన్పులు పరిశీలిస్తే 87 శాతం శస్త్ర చికిత్స ప్రసవాలే ఉంటున్నాయి. కొందరు వైద్యులు కాన్పు అంటేనే అపరేషన్ అనే స్థాయికి తీసుకొచ్చారు. మొదటిసారి కాన్పు అయ్యేవారి రికార్డులను వైద్యాధికారులు పరిశీలించి చర్యలు తీసుకోవాల్సి ఉన్నా పెద్దగా పట్టించుకోవడం లేదు. వైద్యాధికారుల తగ్గిబిలు, లేకపోవడంతో ఆదర్శ ఆదుపులేకుండా పోయింది. జిల్లా వైద్యాత్రోగ్య శాఖ పరిధిలో ఉండే పరిశీలన బృందం ప్రైవేటు ఆసుపత్రుల్లో సిజేరియన్ కాన్పులపై ప్రత్యేకంగా సమీక్షించాల్సి ఉంటుంది. సిజేరియన్ చేయాల్సిన ఆరోగ్య పరిస్థితి పూర్తిస్థాయి నివేదిక సంబంధిత ఆసుపత్రుల నుంచి తీసుకొని అసవసరంగా శస్త్రచికిత్స చేసినట్లు భావిస్తే సంజాయిషీ కోరి తదుపరి చర్యలు తీసుకోవాల్సి ఉన్నా పెద్దగా పట్టించుకోవడం లేదు.జిల్లా సాధారణ ఆసుపత్రి, మూడు ప్రాంతీయ దవాఖానాల్లో సాధారణ ప్రసవాలతో పాటు, సిజేరియన్లు నిర్వహిస్తున్నారు. అన్ని పీహెచ్‌సీలలో సహజ ప్రసవాలు చేస్తున్నారు. ప్రైవేటు ఆసుపత్రులతో పోల్చితే ప్రభుత్వ ఆసుపత్రుల్లో పరిస్థితి కొంత మెరుగ్గా ఉంది. తగ్గించేందుకు చర్యలు: డాక్టర్ యశోద, మాతాశిశు సంరక్షణ జిల్లా అధికారిడి సిజేరియన్ కాన్పుల వివరాలు, రికార్డులను ఎప్పుటికప్పుడు సమీక్షిస్తున్నాం. అత్యవసరమైన సమయంలోనే సిజేరియన్లు చేయాలని సూచిస్తున్నాం. కాన్పులు అయిన వారి స్పానింగ్ రిపోర్టులు, గర్భిణీ ఆరోగ్య పరిస్థితుల ఆధారంగా అవసరం లేకున్నా సిజేరియన్ చేసినట్లు తెలితే చర్యలు తీసుకుంటున్నాం.



సీఎంల భేటీలో బనకచర్లపై చర్చ అవసరం లేదు

హైదరాబాద్: గోదావరి-బనకచర్ల ప్రాజెక్టుపై చర్చించేందుకు కేంద్ర జలశక్తి శాఖ నుంచి తెలుగు రాష్ట్రాల సీఎంలకు పిలుపు వచ్చిన నేపథ్యంలో తెలంగాణ ప్రభుత్వం కేంద్రానికి లేఖ రాసింది. ఏపీ ఇచ్చిన బనకచర్ల అజెండాపై అభ్యంతరం తెలిపింది. కేంద్రమంత్రి సీఆర్ పాటిల్ అధ్యక్షతన జరిగే రేపటి సమావేశంలో బనకచర్లపై చర్చ అవసరం లేదని తెలంగాణ ప్రభుత్వం స్పష్టం చేసింది. కృష్ణా నదిపై పెండింగ్ ప్రాజెక్టులకు అనుమతులను అజెండాగా ప్రతిపాదించింది. పాలమూరు, దిండి ప్రాజెక్టులకు జాతీయహోదా, ఇచ్చినపల్లి ప్రాజెక్టును కేంద్రం చేపట్టాలని, తుమ్మడిపాటి వద్ద ప్రాణహిత ప్రాజెక్టుకు 80 టీఎంసీలు కేటాయించాలని అజెండాగా పంపించింది. 200 టీఎంసీల వరద జలాల వినియోగానికి కొత్త ప్రాజెక్టు నిర్మించాలని తెలంగాణ ప్రభుత్వం ప్రతిపాదించింది. బనకచర్లకు ఎలాంటి అనుమతులు లేవని, చట్టాలు, ట్రిబ్యునల్ తీర్పుల ఉల్లంఘన జరుగుతోందని లేఖలో ప్రస్తావించింది. గోదావరి-బనకచర్ల లింక్ ప్రాజెక్టుపై చర్చించడం అనుచితమని పేర్కొంది. ఇలాంటి చర్చలతో కేంద్ర ప్రభుత్వ నియంత్రణ సంస్థలపై నమ్మకం పోతుందని తెలిపింది. గోదావరి-బనకచర్ల ప్రాజెక్టు విషయమై ఆంధ్రప్రదేశ్, తెలంగాణ రాష్ట్రాల ముఖ్యమంత్రులు చంద్రబాబునాయుడు, రేవంత్ రెడ్డిలతో కేంద్ర జలశక్తిశాఖ మంత్రి సీఆర్ పాటిల్ ఈ నెల 16న (బుధవారం) సమావేశం కానున్నారు. ఈ మేరకు జలశక్తిశాఖ ఇరు రాష్ట్రాల సీఎంల కార్యాలయాలు, సీఎస్ఎల్కు సమాచారం పంపించింది. దిల్లీలోని జలశక్తిశాఖ ప్రధాన

కార్యాలయం శ్రమశక్తిభవన్లో మధ్యాహ్నం 2.30 గంటలకు సమావేశం జరుగుతుంది. ఈ అంశంతోపాటు రాష్ట్రాల తరపున మాట్లాడాల్సిన ఇతర ఎజెండా పాయింట్లు ఏమైనా ఉంటే వెంటనే పంపాలని జలశక్తిశాఖ కోరింది. సమావేశంలో బనకచర్లపై చర్చించాలని ఏపీ ప్రభుత్వం సింగిల్ అజెండా ఇచ్చింది. వాస్తవానికి ఈ నెల 11న సమావేశం నిర్వహించాలని నిర్ణయించి ముఖ్యమంత్రుల సమయం కోరినా, సానుకూల స్పందన రాకపోవడంతో 16వ తేదీకి వాయిదా వేశారు. ఈ తేదీన హాజరుకావడానికి ఇద్దరు ముఖ్యమంత్రులు అంగీకరించినట్లు తెలిసింది. ఏపీ పునర్విభజన చట్టం మేరకు కొత్త ప్రాజెక్టులు, జల వివాదాలకు సంబంధించిన అంశాలను కేంద్ర జలశక్తి మంత్రి వైర్మన్గా, రెండు రాష్ట్రాల సీఎంలు సభ్యులుగా గల ఎపెక్స్ కౌన్సిల్లో చర్చించాల్సి ఉంది. గత పదేళ్లలో రెండు సమావేశాలు జరిగాయి. ఇటీవల ఏపీ ప్రభుత్వం గోదావరి వరద జలాలను వినియోగించుకొనేందుకు బనకచర్ల ప్రాజెక్టును ప్రతిపాదించింది. ఈ ప్రాజెక్టును తెలంగాణ ప్రభుత్వం తీవ్రంగా వ్యతిరేకిస్తోంది. సీఎం రేవంత్ రెడ్డి, సీటి పారుదల శాఖ మంత్రి ఉత్తమ్ ఇప్పటికే దిల్లీలో కేంద్రమంత్రిని కలిసి అభ్యంతరం వ్యక్తంచేశారు. పర్యావరణ అనుమతులు, కేంద్ర జలసంఘం నుంచి అనుమతులు ఇవ్వద్దంటూ లేఖలు రాశారు. గోదావరి-బనకచర్ల వల్ల తెలంగాణలోని ప్రాజెక్టులకు అన్యాయం జరుగుతుందని తెలంగాణ గట్టిగా వాదన వినిపిస్తున్న నేపథ్యంలో కేంద్రమంత్రితో జరిగే సమావేశం ప్రాధాన్యం సంతరించుకొంది.

జనోమ్ వ్యాళీ తెలంగాణకే గుర్తింపును తీసుకొచ్చింది: సీఎం రేవంత్



హైదరాబాద్: శామిల్ పేట జీనోమ్ వ్యాళీలో ముఖ్యమంత్రి రేవంత్ రెడ్డి పర్యటించారు. ఐకోర్ బయోలాజిక్స్ పరిశ్రమ ఏర్పాటుకు శంకుస్థాపన చేశారు. ఈ కార్యక్రమంలో మంత్రులు శ్రీధర్ బాబు, వివేక్, ఉన్నతాధికారులు తదితరులు పాల్గొన్నారు. ఈ సందర్భంగా సీఎం రేవంత్ రెడ్డి మాట్లాడారు. “జీనోమ్ వ్యాళీలోని పరిశ్రమలు తెలంగాణకే గుర్తింపును తీసుకొచ్చాయి. దేశంలోని వ్యాక్సిన్ల ఉత్పత్తిలో 33 శాతం కేవలం జీనోమ్ వ్యాళీ నుంచే ఉత్పత్తి చేస్తున్నాం. ప్రపంచాన్ని కోవిడ్ భయపెడుతున్న సమయంలో ఇక్కడి నుంచే వ్యాక్సిన్లు తయారు చేశాం. ప్రపంచ దేశాలకు సరఫరా చేయగలిగాం” అని సీఎం అన్నారు. అంతకుముందు మంత్రి శ్రీధర్ బాబు మాట్లాడుతూ.. జీనోమ్ వ్యాళీ ఆసియా ఖండంలోనే ప్రత్యేకమైందిగా గుర్తింపు పొందినన్నారు. జీవ శాస్త్రాల అభివృద్ధికి అవసరమైన ఎకో సిస్టమ్ హైదరాబాద్లో ఉందన్నారు.



హైదరాబాద్: సీటి పారుదల శాఖ విశ్రాంత ఇంజనీర్ ఇన్ ఛీఫ్ జూబ్లీహిల్స్లోని మురళీధర్ రావును ఏసీబీ అధికారులు అదుపులోకి తీసుకున్నారు. ఆదాయానికి మించిన ఆస్తుల కేసులో ఆయన్ను విచారించనున్నారు. హైదరాబాద్, కరీంనగర్, జూబ్లీహిల్స్లో పాటు మురళీధర్ రావు బంధువులు, సన్నిహితుల ఇళ్లలో ఏసీబీ సోదాలు కొనసాగుతున్నాయి. ఈఎన్సీ జనరల్గా కీలకంగా వ్యవహరించిన ఆయన ఉమ్మడి రాష్ట్రంలోనే పదవి విరమణ పొందారు. ఆ తర్వాత మురళీధర్ రావు పదవి కాలాన్ని 13 ఏళ్ల పాటు పొడిగించారు. కాంగ్రెస్ ప్రభుత్వం వచ్చిన తర్వాత కూడా కొన్నాళ్లు పదవిలో ఉన్నారు. మేడిగడ్డపై విజిలెన్స్ నివేదిక తర్వాత మురళీధర్ రావును ప్రభుత్వం తొలగించింది.

పెద్దల పంచాయితీల హిర్షణ.. ఇద్దరు యువకుల దారుణ హత్య



సుల్తానాబాద్: పెద్దపల్లి జిల్లా సుల్తానాబాద్ మండలం సుగ్గాంపల్లిలో ఇద్దరు యువకులు దారుణ హత్యకు గురయ్యారు. దంపతుల వ్యవహారంపై పెద్దమనుషుల పంచాయితీలో ఇరువర్గాల మధ్య ఘర్షణ జరిగింది. వివాదం ముదిరి ఇరువర్గాలు పరస్పరం కత్తులతో దాడులకు దిగాయి. ఘర్షణలో కత్తిపొట్లకు గురైన మల్లేక్, గణేష్ మృతి చెందగా, మరో ముగ్గురికి తీవ్ర గాయాలయ్యాయి. అమ్మాయి వర్గం సుపారి మురాను తీసుకొచ్చిందని యువకుడి వర్గం ఆరోపిస్తోంది. దాడి అనంతరం నిందితులు అక్కడి నుంచి పరారయ్యారు.



రావూల్ ప్రధాని అవుతారని మీకు తెలుసా?.. పిటిషన్లపై బాంబే హైకోర్టు ఆగ్రహం

తన పిటిషన్ కాపీని కాంగ్రెస్ అగ్రనేత రాహుల్ గాంధీ చదివేలా ఆదేశాలివ్వాలంటూ కోరిన పిటిషన్లపై బాంబే హైకోర్టు ఆగ్రహం వ్యక్తంచేసింది. సావర్కర్కు వ్యతిరేకంగా రాహుల్ చేసిన వ్యాఖ్యలకు సంబంధించి న్యాయస్థానంలో దాఖలైన పిటిషన్లపై పిటిషన్లకు చురకలంటించింది. వీర సావర్కర్కు వ్యతిరేకంగా రాహుల్ మాట్లాడుతున్నారని, ఆయన తన పిటిషన్ను చదివేలా ఆదేశించాలని ఓ వ్యక్తి బాంబే హైకోర్టును కోరాడు. మీ పిటిషన్ను చదవాలని ఆయనను ఎలా బలవంతం చేస్తామని న్యాయస్థానం అతడిని ప్రశ్నించింది. దీనిపై పిటిషన్ల మూట్లాడుతూ.. ప్రతిపక్ష నాయకుడిగా ఉన్న రాహుల్ గందరగోళం సృష్టిస్తున్నారన్నారు. ఒకవేళ ఆయన ప్రధాని అయితే విధ్వంసం సృష్టిస్తారని పేర్కొన్నారు. “ఆయన ప్రధాని అవుతారని మాకు తెలియదు. మీకు తెలుసా?” అని హైకోర్టు పిటిషన్లపై ఆగ్రహం వ్యక్తంచేసింది. అయితే, రాహుల్పై పరువునష్టం కేసు పెట్టేందుకు పిటిషన్లకు న్యాయపరమైన అవకాశం ఉందని పేర్కొంది. ఈ అంశంపై సావర్కర్ మనవడు పుణ్ణి కోర్టును ఆశ్రయించారని, అక్కడ దీనిపై విచారణ జరుగుతుందని ఈసందర్భంగా న్యాయస్థానం గుర్తించింది. ఇక, దీనిపై సుప్రీంకోర్టులో కూడా విచారణ జరిగిందని, అక్కడ ఆ పిటిషన్ను కొట్టివేసారని వెల్లడించింది. మహారాష్ట్రలో 2022లో మీడియా సమావేశంలో మాట్లాడిన రాహుల్ గాంధీ.. వీర సావర్కర్ బ్రిటిష్ సేవకుడని, వారి నుంచి పెన్షన్ కూడా తీసుకున్నారని పేర్కొన్నారు. ఈ వ్యాఖ్యలు తీవ్ర దుమారం రేపాయి. ఈ నేపథ్యంలో సావర్కర్ మనవడు పుణ్ణి కోర్టులో పిటిషన్ దాఖలు చేశారు. దీనిపై ఇంకా విచారణ కొనసాగుతుంది.



హైదరాబాద్: మలక్ పేటలో కాల్పులు ఘటన కలకలం సృష్టించింది. శాలివాహన నగర్ పార్క్లో ఉదయపు నడకకు వెళ్లిన సీవీఐ రాష్ట్ర నాయకుడు చందు నాయక్ (43)పై గుర్తు తెలియని దండగులు కాల్పులు జరిపారు. కారులో వచ్చిన దుండగులు ఆరు రౌండ్లు కాల్పులు జరిపి అక్కడి నుంచి పరారయ్యారు. ఈ ఘటనలో చందునాయక్ అక్కడికక్కడే మృతి చెందాడు. చందు నాయక్.. తన భర్త, కుమార్తెతో కలిసి ఉదయపు నడకకు వచ్చిన సమయంలో అందరూ చూస్తుండగానే కాల్పుల ఘటన చోటు చేసుకుంది. దీంతో స్థానికులు తీవ్ర భయాందోళనకు గురయ్యారు. మృతుడి స్పష్టం నాగర్ కర్నూల్ జిల్లా బిల్లూరు మండలం నర్సాయిపల్లి భూ తగాదాల కారణంగానే హత్య జరిగి ఉంటుందని పోలీసులు అనుమానిస్తున్నారు. క్లస్ట్ టీమ్ ఘటనా స్థలికి చేరుకొని ఆధారాలు సేకరించింది. కొన్నేళ్ల క్రితం చందు నాయక్ సీవీఐ ఎంఎల్ నుంచి సీవీఐలో చేరారు. 2022లో ఎల్వీనగర్ పరిధిలో జరిగిన హత్య కేసులో నిందితుడిగా



తెలంగాణకు కేంద్రం అన్యాయం చేయదు: బండి సంజయ్

కరీంనగర్: తెలంగాణకు కేంద్రప్రభుత్వం అన్యాయం చేయదని కేంద్రమంత్రి బండి సంజయ్ కుమార్ ఉద్ఘాటించారు. రెండు తెలుగు రాష్ట్రాల ముఖ్యమంత్రుల సమావేశంలో మన తెలంగాణ వాదాన్ని సీఎం రేవంత్ రెడ్డి గట్టిగా వినిపించాలని కోరారు. కేంద్రానికి రెండు రాష్ట్రాలు సమానమేనని నొక్కిచెప్పారు. బనకచర్ల ప్రాజెక్ట్ వల్ల తెలంగాణకు జరిగే నష్టాన్ని సీఎం రేవంత్ రెడ్డి వివరించాలని సూచించారు. ఇవాళ (మంగళవారం) కరీంనగర్లో బండి సంజయ్ పర్యటించారు. పలు కార్యక్రమాల్లో కేంద్రమంత్రి పాల్గొన్నారు. ఈ సందర్భంగా బండి సంజయ్ మీడియాతో మాట్లాడారు.

బీసీలకు కాంగ్రెస్ ప్రభుత్వం అన్యాయం చేసే కుట్రలు జరుగుతున్నాయని విమర్శించారు. రేవంత్ ప్రభుత్వం చేసే అన్యాయాన్ని బీసీ సంఘాలు ఎందుకు ప్రశ్నించడం లేదని కేంద్రమంత్రి బండి సంజయ్ కుమార్ అన్నారు. మాజీ సీఎం కేసీఆర్ చేసిన సమగ్ర సర్వేలో బీసీలు 51 శాతం.. కాంగ్రెస్ సర్వేలో మాత్రం 46 శాతమా అని ప్రశ్నించారు. బీసీల్లో ముస్లింలను కలపడం ఏంటని నిలదీశారు. బీసీలకు మీరిచ్చేది కేవలం ఐదు శాతమేనని చెప్పుకొచ్చారు. బీసీ

భూకంపం తెప్పిస్తా.. రేవంత్ కు తలసాని వార్షింగ్!



హైదరాబాద్, జూలై 15 : తెలంగాణలో అధికారంలో ఉన్న కాంగ్రెస్ సర్కార్పై బీఆర్ఎస్ మాజీ మంత్రి, సనత్ నగర్ ఎమ్మెల్యే తలసాని శ్రీనివాస్ యాదవ్ విమర్శల దాడికి దిగారు. ఇటీవల రాష్ట్రంలో రేవంత్ సర్కార్ చేపట్టిన కులగణన లెక్కల్లో అనేక తప్పులు

ఉన్నాయని ఆరోపించారు. హడావుడిగా ఆసెంబ్లీలో బీసీ బిల్లు ప్రవేశపెట్టి కేంద్రానికి పంపారని అన్నారు. బీసీలకు 42 శాతం రిజర్వేషన్ల చట్టబద్ధత కోసం కేంద్రంపై రేవంత్ ప్రభుత్వం ఒత్తిడి తీసుకురావటం లేదని ధ్వజమెత్తారు. తెలంగాణలో బీలకు 42 శాతం రిజర్వేషన్లు అమలు కాకుంటే భూకంపం సృష్టిస్తామని హెచ్చరించారు. **మేము యాచకులం కాదు.. సీఎం సాటి..** ఎన్నికల సమయంలో మోసపూరిత హామీలను ఇచ్చి అధికారంలోకి వచ్చిన కాంగ్రెస్ బీసీలను మభ్యపెట్టే ప్రయత్నం చేస్తుందని మండిపడ్డారు. బీసీ రిజర్వేషన్ల అమలు చేయమంటే ఇప్పుడు ఆర్డినెన్స్ అంటున్నారని... అలాంటప్పుడు బిల్లు ఎందుకు ప్రవేశ పెట్టారని ప్రశ్నించారు. రాజ్యాంగంలోని 9వ షెడ్యూల్ లో చేర్చి వార్షికోపాధి అవొదిలేస్తే చట్టబద్ధత వస్తుందని అన్నారు. 42 శాతం రిజర్వేషన్ బిల్లుకు చట్టబద్ధత కల్పించాకే స్థానిక సంస్థల ఎన్నికలు జరపాలని రాష్ట్ర ప్రభుత్వాన్ని డిమాండ్ చేశారు. స్థానిక సంస్థల్లో 42 శాతం రిజర్వేషన్లను అదుక్కోవడానికి తాము యాచకులం కాదని.. ఇది మా బీసీల హక్కు అని అన్నారు.

డిక్ట్యాటే సీఎం భట్టి విక్రమార్కు తెలంగాణ భాషపా చిఫ్ లీగల్ నోటీసులు

హైదరాబాద్: తెలంగాణ డిక్ట్యాటే సీఎం భట్టి విక్రమార్కు రాష్ట్ర భాషపా అధ్యక్షుడు రామచంద్రరావు లీగల్ నోటీసులు పంపారు. రోహిత్ చేముల ఆత్మహత్య అంశంపై భట్టి చేసిన వ్యాఖ్యల విషయంలో తన న్యాయవాది విజయకాంత్తో నోటీసులు పంపించారు. మూడు రోజుల్లో భట్టి బేదరతుగా క్షమాపణ చెప్పాలని రామచంద్రరావు డిమాండ్ చేశారు. లేదంటే రూ.25 కోట్ల పరువునష్టం దావా వేస్తామని.. క్రిమినల్ కేసులు ఎదుర్కొన్నా వస్తుందని నోటీసుల్లో పేర్కొన్నారు.



ఆర్డినెన్స్ను తాము వ్యతిరేకించమని స్పష్టం చేశారు. బీసీల్లో ముస్లింలను కలిపితే ఆ ఆర్డినెన్స్ను మాత్రం అడ్డుకుంటామని హెచ్చరించారు. బీసీలను రేవంత్ ప్రభుత్వం మోసం చేస్తోందని.. ఈ మోసంపై బీసీ సంఘాలు ఎందుకు మాట్లాడటం లేదని ప్రశ్నించారు. బీసీల్లో ముస్లింలను కలిపితే.. కేంద్రప్రభుత్వం ఆమోదం తెలపదని కేంద్రమంత్రి బండి సంజయ్ కుమార్ పేర్కొన్నారు.

ఉన్నాయని ఆరోపించారు. హడావుడిగా ఆసెంబ్లీలో బీసీ బిల్లు ప్రవేశపెట్టి కేంద్రానికి పంపారని అన్నారు. బీసీలకు 42 శాతం రిజర్వేషన్ల చట్టబద్ధత కోసం కేంద్రంపై రేవంత్ ప్రభుత్వం ఒత్తిడి తీసుకురావటం లేదని ధ్వజమెత్తారు. తెలంగాణలో బీలకు 42 శాతం రిజర్వేషన్లు అమలు కాకుంటే భూకంపం సృష్టిస్తామని హెచ్చరించారు. **మేము యాచకులం కాదు.. సీఎం సాటి..** ఎన్నికల సమయంలో మోసపూరిత హామీలను ఇచ్చి అధికారంలోకి వచ్చిన కాంగ్రెస్ బీసీలను మభ్యపెట్టే ప్రయత్నం చేస్తుందని మండిపడ్డారు. బీసీ రిజర్వేషన్ల అమలు చేయమంటే ఇప్పుడు ఆర్డినెన్స్ అంటున్నారని... అలాంటప్పుడు బిల్లు ఎందుకు ప్రవేశ పెట్టారని ప్రశ్నించారు. రాజ్యాంగంలోని 9వ షెడ్యూల్ లో చేర్చి వార్షికోపాధి అవొదిలేస్తే చట్టబద్ధత వస్తుందని అన్నారు. 42 శాతం రిజర్వేషన్ బిల్లుకు చట్టబద్ధత కల్పించాకే స్థానిక సంస్థల ఎన్నికలు జరపాలని రాష్ట్ర ప్రభుత్వాన్ని డిమాండ్ చేశారు. స్థానిక సంస్థల్లో 42 శాతం రిజర్వేషన్లను అదుక్కోవడానికి తాము యాచకులం కాదని.. ఇది మా బీసీల హక్కు అని అన్నారు.

